



Vətən deyəndə...



Ziyayla Zəfər hərbi məktəbdə eyni kursda oxuyurdular. Onların bir-biriyə sözləri də, xasiyyətləri də yaxşı tuturdu. Asudə vaxtlarında söhbət edib dördləşər, ötüb keçənlərdən danışa-danışa bir-birləri ilə daha yaxından tanış olardılar.

Dostların xasiyyətləri kimi, dərdləri də, taleləri də oxşar idi. Ermənilər onların ikisini də kiçik yaşlarından doğma ocaqlarından didərgin salmışdılar. Zəfər Şuşada, Ziya isə Qubadlıda doğulmuşdu. İllərdən bəri düşmən işğalında qalmış el-obalarının adları dillərindən düşmürdü. Arxada qalmış günlər xatırlandığıca kövrək xatirələr ilmə-ilmə çözlənirdi.

Yaxşı əl qabiliyyəti olduğuna görə Ziya müxtəlif mövzularda rəsmlər çəkirdi. Kənddəki evlərinin şəklini də kətan üzünə köçürüb yadıqı yerin yuxarısından asmışdı. Bacarığını nəzərə alan məktəb rəhbərliyi Ziyaya klubda otaq ayırmışdı. O, çox zaman asudə vaxtlarında bura gəlir, yaradıcılıqla məşğul olurdu. Ötən müddət ərzində təkcə Xocalı faciəsi mövzusunda iyirmidən çox əsərə həyat vermişdi. Ziya bu rəsmlərdə fırçası ilə azərbaycanlılara qarşı soyqırımı törətmiş düşmənin vəhşi obrazını çox qabarlıq şəkildə verməyi bacarmışdı.

Gələcəyin zabitləri söhbət edə-edə sanki şirin sözlərlə gələcək həyatlarının cizgilərini çəkirdilər. Bəzən söhbətləri bədbin notlar üstündə də köklənirdi. Günlərin birində Zəfər dostuna dedi:

- Ziya, yaxın vaxtlarda hərəməzi bir bölgəyə göndərəcəklər, yollarımız ayrılacaq. Dörd il idi üz-gözümdə bir-birimizə öyrəşmişdi. Kim bilir, bəlkə də, uzun müddət görüşməyəcəyik. Bəlkə də nə vaxtsa eyni hərbi hissədə xidmət edəcəyik. Biləsen ki, yaddaşında sədaqətli dost kimi qalacağsan. Sənə bir sözüm də var. Xahiş edirəm, dediklərimi zərəfat kimi qəbul etmə. Bax görəsən, gec-tez torpaqlarımızın azadlığı uğrunda müharibə başlayacaq. Zabit kimi biz də döyüşlərdə ön sıralarda vuruşacağıq. Gəl bir-birimizə söz verək ki, müharibədə hansımız şəhid olsaq, sağ qalanımız övladına onun adını qoysun.

Ziya onu qınayıb dedi ki, sən çox bədbin olma, qardaş!

Zəfər etiraz elədi:

- Ziya, həyatda hər şey gözəllənir. Burada çətin nə var ki? Onsuz da, inşallah, övladlarımız dünyaya gəl əçanda onlara ad qoymalıyıq da!

Zəfərin sözlərindən sonra Ziyanın onunla razılaşmaqdan başqa yolu qalmadı. Həmin gün bu barədə bir-birlərinə söz verdilər.

İki həftədən sonra gənc zabitlərin bu-raxılış mərasimləri keçirildi. Leytenant rütbəsi aldıqlarına görə həmin gün dostların sevinci yərə-göyə sığmırdı.

Ziyanın qismətinə Füzuli istiqamətində xidmət etmək düşdü. Hərbi hissə komandiri gəldiyi ilk günlərdən gənc zabitə ön xəttə göndərmədi. Ona ordu sıralarına yenincə çağırılmış əsgərlərə təlim keçməyi tapşırırdı. Ziya məşğələlər zamanı şəxsi heyətə həm hərbi bilikləri öyrədir, həm də düşmənlərin zaman-zaman xalqımıza qarşı həyata keçirdikləri qırğınlardan danışdı. Ermənilərin Xocalıda törətdikləri soyqırımından kədər hissi ilə söz açdı.

Zəfər Ağdam istiqamətində xidmət edirdi. Bu, onun üçüncü idi. Çünki Şuşaya gedən yollar buradan keçirdi. O da nəçə illər idi ki, ermənilər tərəfindən möhkəm-möhkəm bağlanmışdı. Xidmət etdiyi yerlərin təkcə ərazisi deyil, havası da ona doğma idi. Zəfər hərdən uca dağlardan əsən mehədən Şuşanın qoxusunu alırdı.

Ziyanın təcrübəsinə güvənən komandanlıq altı aydan sonra onu Lələtəpə istiqamətinə göndərdi. Həmin gündən gənc zabit ermənilərlə üz-üzə olan mövqelərdə dayandı. Dayandığı yüksəklikdən kiçik təpələrin otoyından burula-burula axan Araz çayı əl içi kimi aydın görünürdü. Ziya onun həzin şırıltısına qulaq asmaqdan doymurdu. Bu səs ona çox doğma idi. Çünki kəndlərdə olanda bu şırıltı ilə yatıb-durardı. Amma payız günlərinin birində ermənilər qəflətən onların el-obalarına hücum etdilər. Yaşadıqları gözəl günlərin üstünə qan çiləndi. Belə çətin vaxtlarda Ziya valideynləri və bacıları ilə Arazın sahilinə güclə qaça bilməmişdilər. O vaxtdan onları ağır-acıqlarla dolu köçkünlük həyatı başlamışdı.

Dostu Zəfər nişanlanmışdı, bu gün-sabah toyu olacaqdı. Ziya da yaxın zamanlarda orta məktəb illərindən sevdidiyi ilk məhəbbəti Zülfüyyəylə ailə quracaqdı.



Son vaxtlar atəşkəsi pozan ermənilər tez-tez Ziyagilin postlarına təxribat qrupları göndərirdilər. Novruz bayramı ərəfəsində ermənilər atəşlərini daha da güc-



Cıdır düzündə dalğalanan Zəfər bayrağı

(sənədli hekayə)

ləndirildilər. Aprel ayının birində isə qəfil-dən mövqeləri üzərinə hücum keçirdilər. Dörd gün çəkən döyüşdə Ziyagil erməniləri Lələtəpə yüksəkliyindən qovub çıxartdılar.

Aprel döyüşlərinin gərginliyi sovuşandan sonra Ziya Zəfərə zəng vurdu. Dediklərindən öyrəndi ki, onun xidmət etdiyi istiqamətdə elə də genişmiqyaslı döyüş olmayıb.

Zəfərin xeyir işindən altı ay sonra payız günlərinin birində Ziyanın da toyu oldu. Ürəkdan sevgi bəslədiyi Zülfüyyəylə ailə qurdu.

Bir dəfə Zəfər Ziyaya zəng vurub övladının dünyaya gəldiyini dedi. Eşitdiyi xəbə-rə sevinən Ziyanın da üroyindən keçdi ki, kaş yaxın zamanlarda onun da evindən körpə qığıltısı eşidiləydi.

Həftələr, aylar bir-birinə düynöləndikcə illər də yavaş-yavaş qatarlanıb keçirdi. Bir müddətdən sonra Zəfəri dostunun xidmət etdiyi hərbi hissəyə göndərdilər. Hər ikisinin rütbəsi də, vəzifəsi də yüksəlmişdi. Mayor idilər, bir müddət əvvəl tabor komandiri təyin olunmuşdular. Ziyanın iki, Zəfərin üç uşağı var idi. Günləri xoş keçirdi. Onları kədərliyəndirən yalnız illərdən bəri doğma ocaqlarının işğal-da qalması idi. Bir dəfə Zəfər dedi:

- Ziya, biz qaçqın düşəndə balaca uşaqlar idik. Məşallah, indi böyümüşük. Gör illər nə tez ötüüb keçdi. Deyirəm, qardaş, bu atəşkəs yaman çox uzandı ee. Səndən nə gizlədim, istəyirəm ki, yaxın vaxtlarda müharibə başlasın. Biz kişi kimi vuruşub torpaqlarımızı ermənilərdən azad edək. Müharibə bizdən ötüb uşaqlarımıza qalmasın. Övladlarımız səmasında ağ gəyərçinlərin qanad çalacağı gözəl bir dünyada yaşasınlar.

Ziya da dostunun sözüünə dəstək verib dedi:

- Zəfər, düz deyirsən, sənənlə razıyam. Yüz faiz əminəm ki, ermənilər danışığılar yolu ilə torpaq verən deyil. Qanla alman torpaq, qanla da qaytarılmalıdır. Ürəyim qisas hissi ilə döyünür. Nəyin başına olursa olsun, torpaqlarımızı ermənilərdən azad edib, uzandıqca uzanıb göz-lərə yaş, ürəklərə dər-dər gətirən bu həsrətə

son qoymalıyıq! Daha dözdüyümüz, səbrimizi basdıgımız bəs edər.

İliq bir payız günündə hələ heç səhər gözələnir açmağa macal tapmamış işğalçılar Ziyagilin postları üzərinə hücum keçirdilər. Uzun illər susmuş silahlar bir an içində ağzını geniş açıb gurladı. Dağlar, dərələr mərmri atəşlərinin səsindən dik-sindilər. Hava barıtın kəşif qoxusuna büründü. Bütün qüvvələr düşmən hücumunun qarşısını almağa səfərbər olundu. Ziyanın komandiri olduğu taborun şəxsi heyəti Araz çayı və Lələtəpə istiqamətindən olan hücumları dəf edirdi. Zəfərin taborunun zabit və əsgərləri isə onlardan sağ tərəfdəki yüksəkliklər uğrunda vuruşurdu. Döyüş tapşırığı alan ordu hissələri işğalçıların üzərinə yerdi. Od püskürən mermirlər, güllələr sanki havada bir-biri ilə üz-üzə gəlib dıdışırdı.

Ziyanın da, Zəfərin də gözələdiyi gün gəlmişdi. Uzun illər işğalda qalmış torpaqların azadlığı uğrunda müharibə başlamışdı.

Dörd saat çəkən gərgin döyüşdən sonra Ziyagil ermənilərin illərdən bəri möhkəmləndirdikləri ön mövqelərini yardılar. Düşmən səngərində xeyli silah-sursatını və meyitlərini atıb qaçmışdı. Müharibənin birinci günü, axşama yaxın Cəbrayıl rayonunun altı kəndi işğaldan azad olundu. İlk günün ilk zəfərinə hamı sevindi. Ziya zəng vurub Zəfərə deyirdi ki, döyüşlər bu sürətlə getsə, yaxın vaxtlarda ayaqlarımız Şuşanın dağlarına dayocək. Şuşadan əvvəl isə doğulduğum Ərikli kəndini işğalçılardan azad edəcəyik.

Geri çəkilsə də, düşmən yenə də müqavimət göstərir, əlverişli ərazilərdə möhkəmlənməyə çalışırdı. İrəliyə atılan hər addım dostları Qarabağa yaxınlaşdırırdı. Yerdən də, göydən də işğalçıların başına mermirlər, güllələr yağdırılırdı. Ağır itkilər verən ermənilər gözləmədikləri məğlubedilməz bir güclə qarşılaşdıqlarına görə mövqelərini atıb qaçırdılar. Bunları gören Ziyanın da, Zəfərin də göz-lərində sevinc yaşları tumurcuqlayırdı.

Müharibənin on günü arxada qalmışdı. Uğurla davam edən döyüşlərin birində Ziya qolundan yüngül yaralanmışdı. Hə-

kim ilk tibbi yardım göstərəndən sonra o, hospitala getməmiş, silaha sarılmış, vətəni canından əziz tutmuşdu. Artıq yavaş-yavaş Qubadlıya yaxınlaşırdılar.

İki gün ötüb arxada qaldı. Bu günlər ərzində Ziyagil xeyli irəlilədi. Bu sürətlə getsəydilər, sabah kəndlərində olacaqdı. Uzun illər həsrətini çəkdiyi Ərikli-ni görəcəkdilər.

Günortaydı. Taborun əsgərləri qorxu bilmədən vuruşa-vuruşa işğalçıları qarşıdakı gen dərədən də qovub çıxartdılar. Artıq Ziyagilin kəndlərinə gedən yollar açılmışdı. Tabor komandiri işğalçılardan yenincə azad olunmuş dərənin üstündə dayanıb sevinc hissi ilə qonşu kəndə baxırdı. Salamət bir tikili gözünə dəymirdi.

Ziyagil ətrafda müşahidə apara-apara ehtiyatla gen dərədən aşağı endilər. Dərənin otoyına çatmağa az qalmış kənddə gizlənməmiş düşmən onların atəşlə qarşıladı. Qəsbkarlar ciddi müqavimət göstərirdi, tutduqları əlverişli mövqelərdən geri çəkilmək istəmirdilər. Dərəniş göstərmələrindən hiss olunurdu ki, işğalçılar qısa vaxt ərzində burada əməli-başlı möhkəmlə-niblər. Ziya vaxt itirmədən yaranmış gərgin vəziyyət barədə komandiri məlumat verdi. Polkovnik İbrahimov ona dönə-dönə tapşırırdı ki, mövqelərinizdə möhkəm dayanın, sizə kömək gələcək.

On dəqiqə keçər-keçməz Zəfərin komandiri olan taborun iki böliyi onların döyüş mövqeyinə gəldi. Zəfər Ziyagilin yanına çatdı kimi Ziya ilə görüşüb yaranmış döyüş vəziyyətini yerində öyrəndi. İşğalçıların üzərinə hansı istiqamətlərdən hücum edəcəklərini müəyyənləşdirdilər.

İki təcrübəli zabit yaranmış döyüş şəraitinə uyğun hazırladıqları hücum planını ləngimədən həyata keçirdilər. Bir an içində atəş səsliəri yaxınlıqdakı evləri dağdılmış kənddə əks-səda verdi. Ziyagil addım-addım qəsbkarları geri sıxışdırdılar. Döyüşçülər işğalçıları geri qovaraq kəndə girdilər. İki yığ addım arxaya çəkildən sonra ermənilər yenə də ayaq saxlayıb müqavimət göstərdilər. Dostlar yanaşı vuruşurdular. Ziya da, Zəfər də əlvərişli mövqə tutub işğalçıların atəş nöqtələrini susdurmağa çalışırdılar.

Döyüşün qızgın çağında Zəfər yaralandı. Güllələr onun sinəsindən dəymişdi. Ziya Zəfərə tərəf baxanda gördü ki, dostu əlini sinəsinə sıxmış vəziyyətdə divara söykənib. Tez özünü onun yanına atdı. Başını qollarının üstünə alıb həyəcanla soruşdu:

- Zəfər, Zəfər, sənə nə oldu, qardaş? - Şərəfsizlər məni vurdular... - Qardaş, möhkəm dayan, bu dəqiqə həkim çağırıram.

Ziya rabitə vasitəsilə hərbi həkimi çağırırdı. Sonra əlini ehməlcə dostunun yarasının üstünə qoydu. Zəfərin sinəsindən sızan qan asta-asta paltarına hopurdu.

İki-üç dəqiqə keçməmiş həkim özünü onların yanına çatdırdı. Ziya onu gören kimi həyəcanla dedi:

- Həkim, tez ol, Zəfərə yardım elə, onu hospitala çatdır, çox qan itirməsin.

- Bu dəqiqə, komandir, bu dəqiqə... Həkim Zəfəri təhlükəsiz yərə - divarın dibindəki otu saralmış çəmənliliyin üstünə uzatdı. Qanlı paltarının yaxasını açıb yarasına baxdı, ağrıcasıca iynə vurdu, başqa zəruri tibbi yardım göstərdi. Güllə dəyən yerdən sızan qan sanki Ziyanın üroyinə axırdı.

Dəqiqələr irəli dartındıqca Zəfərin vəziyyəti ağırlaşırdı. Yarasından qan sızdıqca rəngi ağarıb, gözələri qapanırdı. Bununla Ziyaya zilləyib zəif səsle dedi:

- Qardaş, deyəsən, yaram ağırdır. Məktəbdə verdiyin sözü unutmamısan ki? - Sən nə danışırısan, Zəfər! Yox, yox, sənə heç nə olmayacaq, sən yaşayacaqsan! İndi ölmək vaxtı deyil, biz hələ torpaqlarımızın azadlığı uğrunda birlikdə çox vuruşacağıq, Qarabağı işğalçılardan azad edəcəyik!

Zəfər heç nə eşitməmiş kimi əlini astaca sinəsinə aparıb paltarlarının altından bükülü vəziyyətdə qana bulanmış üçrəngli bayrağı çıxarıb dostuna uzadaraq dedi:

- Ziya, bilmirəm bir azdan nə olacaq, nələr baş verəcək, həkimlər həyatımı xilas edə biləcəklərimi? Müharibə başlayan dan bayrağı üroyimin başında gəzdirdim ki, erməni işğalından azad edəndən sonra onu qoynunda dünyaya göz açdığım Şuşada, bir zamanlar gözib-dolaşdığım Cıdır düzündə dalğalandırıram. Bu, mənim Zəfər bayrağımdır. Qorxuram ki, arzum gözüm-də qalsın, o günü görə bilməyim. Qanıma bulanmış bu üçrəngli Zəfər bayrağını sənə verirəm. Xahiş edirəm ki, azad olundandan sonra onu Cıdır düzündə dalğalandırırsan...

- Yox, yox Zəfər! Sənin Zəfər bayrağını biz Şuşada bir yerdə ucaldacağıq.

- Ziya, sən bayrağı götür, özündə saxla. Əgər sağ qalsam, gəlib sizə qoşularam. Zəfər bayrağını Şuşada bir yerdə qaldırıraq.

- Yaxşı, götürürəm, amma sən ölüm haqqında fikirləşmə.

Bu vaxt ermənilər yenə də onları atəşə tutdular. Divarın o üzünə düşən minatan mermisinin qəlpələri bir göz qırpmında dolu kimi o tərəfə səpələndi. Havanı odlayan güllə və mermilərin səsi yaxınlıqdakı dərələrdə aramsız əks-səda verirdi. Düşmən irəliləməyə, itirdiyi mövqelərə qayıtmağa cən atırdı. Buna görə də Ziya Zəfərin yanına çox qala bilmədi. Dostunu həkimə tapşırıb özü əsgərlərinin yanına tələsdi.

Zəfərin yaranlanması Ziyanın ermənilərə qəzəbini daha da artırmışdı. İndi o, tətəyi bayaqından da hiddətlə çəkirdi. Yarım saatdan sonra işğalçıların müqaviməti qırıldı, əsgərlər irəliləməyə başladılar. Döyüşü idarə etməyi qorqarqar rəisinə tapşıran Ziya qaça-qaça dostunun yaralandığı yərə qayıtdı.

Ora çatanda Zəfərin keçindiyini gördü. Bir anlıq heykəl kimi yerində hərəkətsiz qaldı, damarlarından axan qan dondu, gözələri yaşardı. Dünyalarca sevdidiyi, hər gün səsinə eşitdiyi Zəfərin meyiti ilə üz-üzə qalmışdı. Həyatının ən kədərli anlarını yaşayan Ziya asta-asta irəli gəlib dostunun meyitinin böyründə diz çökdü. Onun başını qolları arasına alıb hönkür-hönkür ağladı. Gözləri yaşlı Ziya uca səslə dedi:

- Qardaşım, Zəfər! Sən torpaqlarımızın azadlığı uğrunda şəhid oldun. Sən nəfəsindəki kişi kimi döyüşdün, şəfəli bir ömür yaşadın. Biz səni, sənin kimi zabit və əsgərlərin cəhrəmanlığını heç vaxt unutmayacağıq. Sən...

Kövrəldiyindən sözünü axıracan deyə bilməyən Ziya başını dostunun qanlı sinəsinə qoyub hönkür-hönkür ağladı.

Həkim qoluna girib asta-asta onu ayağa qaldıra-qaldıra dedi:

- Yoldaş mayor, başımız sağ olsun. Torpaqlarımızın azadlığı uğrunda cəsur bir zabitimizi itirdik. Zəfər yaddaşımızda igid döyüşçü, cəsur insan kimi qalacaq.

Ziya başını qaldırıb yuxarı baxanda gördü ki, divarda qanlı "Zəfər" və "Qarabağ" sözləri yazılıb. Onun divara yazılanları oxuduğunu gören həkim kövrələ-kövrələ dedi ki, yoldaş mayor, həyatının son dəqiqələrində Zəfərin dili sız tutmadı. Ölməzdən əvvəl barmagını sinəsindən sızan qana sürüüb divara adını və "Qarabağ" sözünü yazdı. Ziya gözlərindən yaş axa-axa kədərli səsle dedi:

- Həkim, mənim zabit qardaşım divara öz adını yazmayıb. "Zəfər" sözünü biz döyüşçülərə mesaj kimi yazıb. Yazıb ki, biz müharibədə Zəfər qazanacaq, Qarabağı erməni işğalçılarından azad edək.

İkinci Qarabağ müharibəsinin iyirmi səkkizinci günü Ziya ermənilərlə vuruşma böyük sevinc içində iyirmi səkkiz il həsrətini çəkdiyi kəndlərinə çatdı, evlərini gördü. Dizinə yərə qoyub həyətlərini torpağından, daşından öpdü. Uzun illərin həsrətinə son qoyuldu. İyirmi səkkiz illik ayrılıqdan sonra axır ki, Əriklinin təməz havasını ciyərlərinə çəkdi, qulaqlarına Həkarinin şırıltısı gəldi.

Vətən müharibəsinin qırx ikinci günü Ziyagil erməniləri geri sıxışdırma-sıxışdırma Şuşanı işğaldan azad etdilər. Ziya sevinə-sevinə Cıdır düzündə gedib ən uca nöqtəyə qalxaraq şəhid qardaş Zəfərin qanı bulanmış Zəfər bayrağını başı üzərində dalğalandıra-dalğalandıra uca səsle dedi:

- Zəfər, qardaş! Biz düşməni diz çökdürə-çökdürə Şuşanı işğaldan azad etdik. Sənin sonuncu istəyini yerinə yetirdim. Mənə əmanət etdiyin qanıma bulanmış Zəfər bayrağını Cıdır düzündə dalğalandırdım. Ruhun şad olsun, qardaş, məzarında rahat uyu! Biz şəhidlərin qisasını aldığımızı! Ziyanın odlu-alovlu sözləri yaxınlıqdakı başıqarlı dağlarda əks-səda verib il-güm kimi ətrafa səpələndi.

Üç aydan sonra Ziyanın oğlu oldu. İl-lərcə əvvəl dostuna verdiyi sözə əməl edərək uşağın adını Zəfər qoydu...

Vahid MƏHƏRRƏMOV,
"Azərbaycan"

